

śrīḥ
śrīmate nigamāntamahādeśikāya namaḥ
śrīmān veṅkaṭanāthāryaḥ kavītārkikakesarī
vedāntācāryavaryo me sannidhattāṃ sadā hr̥di॥

śrī nṛsimha bhārati svāminā viracitam
॥ *śrīveṅkateśa karāvalamba stotram* ॥

This document* has been prepared by

Sunder Kidambi

with the blessings of

śrī raṅgarāmānuja mahādeśikan

His Holiness *śrīmad āṇḍavan* of *śrīraṅgam*

*This was typeset using L^AT_EX and the **skt** font.

śrīh
śrīmate rāmānujāya namaḥ

॥ śrīveṅkateśa karāvalamba stotram ॥

śrī śeṣaśaila suniketana divyamūrte
nārāyaṇācyuta hare naḷināyatākṣa |
līlākaṭākṣa parirakṣita sarvaloka
śrī veṅkaṭeśa mama dehi karāvalambam ॥ 1 ॥

brahmādivandita padāmbuja śaṅkhaṇḍe
śrīmatsudarśana suśobhita divyahasta |
kāruṇyasāgara śaraṇya supuṇyamūrte
śrī veṅkaṭeśa mama dehi karāvalambam ॥ 2 ॥

vedānta vedya bhavasāgara karṇadhāra
śrīpadmanābha kamalārcitapādapadma |
lokaikapāvana parātpara pāpahārin
śrī veṅkaṭeśa mama dehi karāvalambam ॥ 3 ॥

lakṣmīpate nigamalakṣya nijasvarūpa
kāmadidoṣa parihāraka bodhadāyin |
daityādimardana janārdana vāsudeva
śrī veṅkaṭeśa mama dehi karāvalambam ॥ 4 ॥

tāpatrayaṃ hara vibho rabhasā murāre
saṃrakṣa māṃ karuṇayā sarasīruhākṣa |
macchiṣya ityanudinaṃ parirakṣa viṣṇo
śrī veṅkaṭeśa mama dehi karāvalambam ॥ 5 ॥

śrījātarūpa navaratna lasatkirīṭa
kastūrikā tilakaśobhi lalāṭadeśa |
rākendubimba vadanāmbuja vārijākṣa
śrī veṅkaṭeśa mama dehi karāvalambam ॥ 6 ॥

vandāruloka varadāna vacovilāsa
ratnādhyahāra pariśobhita kambukaṇṭha |
keyūraratna suvibhāsi digantarāḷa
śrī veṅkaṭeśa mama dehi karāvalambam ॥ 7 ॥

divyāṅgadāñcita bhujadvaya maṅgalātman
keyūrabhūṣaṇa suśobhita dīrghabāho |
nāgendrakaṅkaṇa karadvaya kāmādāyin
śrī veṅkaṭeśa mama dehi karāvalambam || 8 ||

svāmin jagaddharaṇa vāridhimadhyamagnaṃ
māmuddharādya kṛpayā karuṇāpayodhe |
lakṣmīñca dehi mama dharma samṛddhihetuṃ
śrī veṅkaṭeśa mama dehi karāvalambam || 9 ||

divyāṅgarāga paricarcita komalāṅga
pītāambarāvṛtatano taruṇārka dīpte |
satkāñca nābha paridhāna supaṭṭabandha
śrī veṅkaṭeśa mama dehi karāvalambam || 10 ||

ratnādhyadāma sunibaddha kaṭipradeśa
māṅkiyadarpaṇa susannibha jānudeśa |
jaṅghādvayena parimohita sarvaloka
śrī veṅkaṭeśa mama dehi karāvalambam || 11 ||

lokaikapāvana saritpariśobhitāṅghre
tvatpāda darśana dine ca mamāghamīśa |
hārdaṃ tamaśca sakalaṃ layamāpa bhūman
śrī veṅkaṭeśa mama dehi karāvalambam || 12 ||

kāmādivairi nivaho'cyuta me prayātaḥ
dāridryamapyapagataṃ sakalaṃ dayālo |
dīnañca māṃ samavalokya dayārdra dṛṣṭyā
śrī veṅkaṭeśa mama dehi karāvalambam || 13 ||

śrī veṅkaṭeśa padapaṅkaja ṣaṭpadena
śrīmannṛsimhayatinā racitaṃ jagatyām |
etatpathanti manujāḥ puruṣottamasya
te prāpnuvanti paramāṃ padavīṃ murāreḥ || 14 ||

|| iti śrī veṅkaṭeśa karāvalamba stotram sampūrṇam ||